

परिपत्र / CIRCULAR

विषय : विभागीय हिन्दी पत्रिका राजभाषा दमणगंगा के 11 वें अंक हेतु दिनांक 15 जून, 2011 तक लेख आमंत्रण ।

संघ प्रदेश दमण प्रशासन के राजभाषा विभाग द्वारा प्रत्येक वर्ष की तरह इस वर्ष भी वार्षिक हिन्दी पत्रिका राजभाषा दमणगंगा का प्रकाशन किये जाने का निर्णय लिया गया है । हिन्दी पत्रिका राजभाषा दमणगंगा प्रशासन के अधिकारियों, कर्मचारियों, अध्यापकों, विद्यार्थियों के लिए हिन्दी में अपनी विचारधारा अभिव्यक्त करने हेतु एक प्रभावी माध्यम है । पत्रिका के जरिए वे विभिन्न विषयों पर अपनी स्व-रचित मौलिक रचनाएं प्रकाशित कर सकते हैं व अपनी मौलिक प्रतिभा को मूर्त रूप दे सकते हैं ।

पिछले अंकों की तरह राजभाषा दमणगंगा 11वें अंक में हिन्दी के साथ-साथ गुजराती लेखों का एक खण्ड रखा जाएगा ।


इसलिए दमण प्रशासन के अधीनस्थ सभी कार्यालय प्रमुखों से अनुरोध है कि राजभाषा दमणगंगा पत्रिका के 11वें अंक हेतु अपने कार्यालय की विकासशील गतिविधियों के बारे में 02 पृष्ठों का लेख राजभाषा विभाग, दमण में भेजें । केन्द्रीय सरकारी कार्यालयों, राष्ट्रीयकृत बैंकों, सभी महाविद्यालयों, विद्यालयों के प्राचार्यों, अध्यापकों, विद्यार्थियों एवं सभी कर्मचारियों से अनुरोध है कि वे 02 पृष्ठों में स्व-रचित मौलिक लेख, कविताएं, कहानियाँ आदि भेजने का कष्ट करें ।

किसी राजनीतिक, अश्लील, कटु व्यंग्य, अनुचित वैयक्तिकरण तथा असंगत लेख आदि को पत्रिका में प्रकाशित नहीं किया जाएगा ।

ध्यान देने योग्य बात यह है कि प्रकाशन हेतु रचनाओं का चयन मूल्यांकन समिति द्वारा किया जाएगा । रचना मौलिक होनी चाहिए । संकलित रचनाओं के मामले में उसके मूल स्रोत का स्पष्ट रूप से उल्लेख किया जाना चाहिए । लेख, कविता आदि देने वालों को अपना नाम, पदनाम यदि हो, कार्यालय, विद्यालय का नाम तथा दूरभाष या मोबाइल संख्या अवश्य उल्लेख करना होगा, साथ ही पासपोर्ट साइज का एक फोटो भी देना होगा तथा यह घोषणा करनी होगी कि उनका लेख कहीं और पत्रिका, समाचार पत्र में प्रकाशित नहीं किया गया है ।

हिन्दीतर भाषी विद्यार्थियों, कर्मचारियों, एवं अधिकारियों को उनके चयनित लेखों के लिए प्रथम पुरस्कार के रूप में रुपये 2000/-, द्वितीय पुरस्कार रुपये 1500/-, तृतीय पुरस्कार रुपये 1200/- एवं प्रोत्साहन पुरस्कार रुपये 1000/- की नकद राशि से सम्मानित किया जाएगा ।

अतः सभी संबन्धितों से अनुरोध है कि वे अपनी रचनाओं को दिनांक 15 जून, 2011 तक राजभाषा विभाग, दमण में अवश्य भेज दें ।

  
(कमलेश हाट्टा)

उप सचिव (राजभाषा)

सेवा में,

1. सभी कार्यालयाध्यक्ष एवं विभागाध्यक्ष, दमण ।
2. सभी केन्द्रीय सरकारी कार्यालयों, राष्ट्रीयकृत बैंकों के प्रमुख, दमण ।
3. सहायक शिक्षा निदेशक, शिक्षा निदेशालय, दमण को इसे सभी विद्यालयों में वितरित कराने के अनुरोध सहित ।
4. सूचना एवं क्षेत्र प्रचार अधिकारी, दमण को इसे हिन्दी एवं गुजराती समाचार पत्रों में प्रेस विज्ञप्ति के रूप में प्रकाशित कराने हेतु अनुरोध सहित ।
5. जिला सूचना विज्ञान अधिकारी, दमण को इसे प्रशासन की वेबसाइट पर अपलोड करने के अनुरोध सहित ।
6. प्राचार्य, राजकीय महाविद्यालय/ बी.एड कॉलेज / बी.एफ. कादरी बी.एड एवं पी.टी.सी. कॉलेज/ श्रीनाथजी पी.टी.सी. कालेज, दमण ।
7. अध्यक्ष, दमण औद्योगिक संघ, सोमनाथ, दमण ।
8. नेहरू युवा केन्द्र, शिक्षा निदेशालय परिसर, नानी दमण को सभी युवा मण्डल में अग्रसारित करने के लिए अनुरोध सहित ।